

# Nəzarət-keçid məntəqəsində hərəkətin təhlükəsizliyi təmin olunub

Azərbaycan bayrağı Laçın rayonunda Laçın-Xankəndi yolunun başlanğıcında qurulan nəzarət-buraxılış məntəqəsində qürurla dalğalanır. Artıq neçə gündür ki, nəzarət-buraxılış məntəqəmizdə insanların və avtomobillərin rahat keçidi təmin edilib. Nəzarət-buraxılış məntəqəsində işlər qaydalara uyğun olaraq, nizam-intizamlı şəkildə təşkil olunub. Sərhəddə çalışanlarımız burada vəzifələrini peşəkarcılıqla həyata keçirirlər.

## Ermənilərin yalan təbliğatı yenə də iflasa uğradı


Laçın yolunun başlanğıcında qurulan sərhəd-keçid məntəqəsində təhlükəsizliyin və hərəkətə nəzarətin yüksək səviyyədə təmin edilməsi, insanların qayda-qanun çərçivəsində sərhədi keçməsi ilə bağlı heç bir problemin müşahidə olunmaması bir daha təsdiqləyir ki, Azərbaycan dövlətinin yeganə məramı öz ərazilərinə sahib çıxmaqdır. Sərhəddə nəzarət-buraxılış məntəqəsi yaratmaqda məqsəd də Laçın-Xankəndi yolunda avtomobillərin və insanların təhlükəsiz hərəkətini təmin etmək, ölkəmizin ərazisinə qeyri-qanuni daşımaların qarşısını almaqdır.

Həyata keçirilən işlər Ermənistanın guya Azərbaycanın niyyətinin hərəkəti məhdudlaşdırmaq olması barədə iddialarını boşa çıxarır. Belə ki, Ermənistan rəsmiləri "etnik təmizləmə" və Laçın yolunun "blokada"sı ilə bağlı canfəşanlıqla ortaya yalanlar, böhtanlar atmaqla yenə də suyu bulandırmaya çalışırlar. Ancaq nə qədər cəhd etsələr də, ermənilərin yalan təbliğatı gözlədikləri nəticəni vermədi.

Ermənistanın otuz ilə yaxın işğal altında saxladığı, həmin müddətdə evlərini, muzeylərini qarət etdiyi, uçurub dağıtdığı, təbii sərvətlərini talayaraq dağıyıb apardığı Qarabağ və Şərqi Zəngəzur ərazilərindən Azərbaycan Ordusunun Vətən müharibəsində nail olduğu şanlı qələbədən sonra da gözü-nü çəkmədiyi danılmaz faktlardır. Müharibə başa çatsa da, 2020-ci ilin 10 noyabrında üçtərəfli Bəyanata imza atsa da, Ermənistan rəsmiləri sülhün, sabitliyin bərqərar olmaması üçün əllərindən gələni əsirgəmədilər. Qarabağ və Şərqi Zəngəzur torpaqlarında erməni vandalları mina terroru aparmaqda davam etdilər. Nəticədə Azərbaycan vətəndaşları şəhid və ya ölü oldular.

İşğaldan azad olunmuş ərazilərimizdə erməni separatçıları tərəfdən sərvətlərimizin

istismarına və talanmasına etirazlarını Azərbaycanın vətəndaş cəmiyyətinin nümayəndələri, ekofəallar və könüllü gənclər dinc aksiya keçirməklə bildirdilər. Onlar ötən il də



kabrın 12-dən başladıkları aksiyanı bu il aprelin 28-dək davam etdirdilər. Aksiya iştirakçıları həmçinin Rusiya sülhməramlılarının müvəqqəti yerləşdiyi Qarabağ iqtisadi zonasına Ermənistanın gizli şəkildə silah-sursat, canlı qüvvə daşımağa davam etməsinə qarşı öz etiraz səslərini ucaldılar.

Ermənistanın məkrli planlarının qarşısını Azərbaycan Ordusunun bölmələri keçirdiyi uğurlu əməliyyatla aldılar. Azərbaycan Ermənistanın bu təhlükəli və qanunsuz əməllərinə son qoydu. Aprelin 23-də Azərbaycan Ermənistanla şərti sərhəddə, Laçın yolunun başlanğıcında nəzarət-buraxılış məntəqəsini qurdu.

## İnsanların və avtomobillərin sərbəst və təhlükəsiz keçidinə təminat yaradılıb

Azərbaycan hər zaman sülhün tərəfdarı kimi çıxış edir. Prezident İlham Əliyev aprelin 27-də Fransanın Avropa və xarici işlər naziri Ketrin Kolonnanı qəbul edərkən bu faktı bir daha diqqətə çatdırdı. Dövlət başçısı vurğuladı ki, 44 günlük Vətən müharibəsi başa çatan dan dərhal sonra məhz ölkəmiz Ermənistanla qarşılıqlı şəkildə bir-birinin ərazi bütövlüyünü və suverenliyini tanımaqla sülh müqaviləsi imzala-



buraxılış məntəqəsinin qurulması ölkəmizin suveren hüququ və ərazi bütövlüyümüzün təmin olunmasının ifadəsidir.

Bəli, Azərbaycan öz ərazisində, Laçın-Xankəndi yolunun başlanğıcında sərhəd-buraxılış məntəqəsi qurub, insanların və avtomobillərin sərbəst və təhlükəsiz keçidinə təminat yaradıb. Bu məntəqədə artıq gömrükçülərimiz də öz vəzifələrini ləyaqətlə həyata keçirirlər. Prosesin şəffaf aparılması üçün lazımı işlər görülüb, müasir



maq təklifini irəli sürdü və bunun üçün rəsmi İrəvana 5 prinsip təqdim etdi. Prezident İlham Əliyev 2020-ci il noyabrın 10-da üçtərəfli Bəyanatın imzalanmasından və 44 günlük Vətən müharibəsinin başa çatmasından sonra Ermənistanın öz üzərinə düşən öhdəliklərini yerinə yetirmədiyini, Naxçıvanla dəhlizin yaradılmasına imkan vermədiyini, öz qoşunlarını Rusiya sülhməramlılarının müvəqqəti yerləşdirildiyi Azərbaycan ərazilərindən çıxarmadığını və Laçın dəhlizindən sui-istifadə edərək Qarabağa silah-sursat və digər hərbi təyinatlı məhsulları daşmasını həyata keçirdiyini qeyd etdi. Həmin görüşdə dövlətimizin başçısı bildirdi ki, Azərbaycan-Ermənistan sərhədində, Laçın-Xankəndi yolunun başlanğıcında sərhəd-

aparlar quraşdırılıb. Daha bu yoldan separatçılar respublikamıza qarşı təxribatlar törətmək məqsədilə istifadə edə bilməyəcəklər. Yalnız öz ərazilərində deyil, bütün dünyada sabitliyin tərəfdarı olan, sülhü dəstəkləyən, beynəlxalq hüququn norma və prinsiplərinə hər zaman hörmətlə yanaşan Azərbaycan bu addımı atmaqla bir daha öz qətiyyətli mövqeyini nümayiş etdirdi.

Laçın yolunda nəzarət-buraxılış məntəqəsinin qurulması millətindən asılı olmayaraq, Qarabağda və Şərqi Zəngəzurdə yaşayan hər bir Azərbaycan vətəndaşının təhlükəsiz şəraitdə yaşaması üçün uğurlu addımdır.

**Zöhrə FƏRƏCOVA,**  
"Azərbaycan"